

March 17, 2024

## National News

### प्रमुख समाचार:

1. निर्वाचन आयोगद्वारा आज सर्वोच्च अदालतको रजिस्ट्रीबाट प्राप्त डिजिटल डाटा आफ्नो वेबसाइटमा अपलोड
2. निर्वाचन आयोगद्वारा अरुणाचल प्रदेश र सिक्किम विधानसभा चुनावको मतगणनाको मिति परिवर्तन
3. प्रधानमन्त्री श्री नरेन्द्र मोदीले आज साँझ आन्ध्र प्रदेशको पल्लानु जिल्लामा आयोजना हुने राष्ट्रिय लोकतान्त्रिक गठबन्धनको च्यालीलाई सम्बोधन गर्नु हुने
4. महिला प्रिमियर लिग क्रिकेटमा आज साँझ दिल्ली क्यापिटल्सले रोयल च्यालेन्जर्स बैंग्लोरको सामना गर्ने

### 1. ECI – Electoral Bonds

निर्वाचन आयोगले आज सर्वोच्च अदालतको रजिस्ट्रीबाट प्राप्त डिजिटल डाटा आफ्नो वेबसाइटमा अपलोड गरेको छ । यो डाटा निर्वाचन आयोगको वेबसाइट [www.eci.gov.in/candidate-politicalparty](http://www.eci.gov.in/candidate-politicalparty) मा हेर्न सकिन्छ। निर्वाचन आयोगले विज्ञप्ति जारी गर्दै सर्वोच्चको निर्देशनअनुसार राजनीतिक दलले निर्वाचनसँग सम्बन्धित तथ्याङ्क सिल बन्द खाममा दिएको र खाम नखोलिकनै सर्वोच्च अदालतमा बुझाएको जनाएको छ ।

### 2. ECI- Arunachal, Sikkim

निर्वाचन आयोगले अरुणाचल प्रदेश र सिक्किम विधानसभा चुनावको मतगणनाको मिति परिवर्तन गरेको छ । यी राज्यहरूमा विधानसभा चुनावको मतगणना अब जून 4 को सट्टा जून 2 मा हुनेछ। आयोगले अरुणाचल प्रदेश र सिक्किमको संसदीय क्षेत्रको मतगणनाको मितिमा भने कुनै परिवर्तन नगरिएको जनाएको छ। अप्रिल १९ मा लोकसभाको पहिलो चरणको मतदानसँगै ३२ सदस्यीय सिक्किम विधानसभा र ६० सदस्यीय अरुणाचल प्रदेश विधानसभाका लागि मतदान हुनेछ।

### 3. ECI – Code of Conduct

यसैबीच निर्वाचन आयोगले चार प्रदेशमा लोकसभा र विधानसभाको निर्वाचन घोषणा भएपछि आचारसंहिताको प्रभावकारी कार्यान्वयनका लागि निर्देशिका जारी गरेको छ । निर्वाचन आयोगले भित्तामा कोरिएका चित्रहरू, पोस्टर, पर्चा र त्यस्ता सबै सामग्री २४ घण्टाभित्र हटाउन आग्रह गरेको छ । रेलवे स्टेशन, बस स्ट्यान्ड जस्ता सार्वजनिक स्थानहरूबाट राजनीतिक विज्ञापन भएका सबै अनाधिकृत पोस्टर, होर्डिङ र ब्यानरहरू ४८ घण्टाभित्र हटाइनेछ। आयोगले कुनै पनि राजनीतिक दल वा उम्मेदवारले चुनावी प्रचारप्रसारमा सरकारी सवारी साधनको प्रयोगमा पूर्ण रोक लगाउने स्पष्ट गरेको छ ।

### 4. PM Palnadu

प्रधानमन्त्री श्री नरेन्द्र मोदीले आज साँझ आन्ध्र प्रदेशको पल्लाडु जिल्लामा आयोजना हुने राष्ट्रिय लोकतान्त्रिक गठबन्धनको न्याली 'प्रजागलम' लाई सम्बोधन गर्नु हुने कार्यक्रम छ। उहाँले भारतीय जनता पार्टी-तेलुगु देशम पार्टी-जनसेना पार्टीको एनडीए राजनीतिक बैठकमा पनि भाग लिनु हुनेछ। तेलुगु देशम पार्टी पाँच वर्षको अन्तरालपछि हालै एनडीएममा सामेल भएको छ। प्रधानमन्त्रीले लोकसभा चुनावका लागि पार्टीको चुनावी अभियानअन्तर्गत शुक्रबारदेखि दक्षिणी राज्यहरूमा मेगा रोड शो र न्यालीहरू गर्दै हुनुहुन्छ।

### 5. Rahul Gandhi – Mumbai

काँग्रेस नेता श्री राहुल गान्धीको भारत जोडो यात्राको समापन आज साँझ शिवाजी पार्कमा हुनेछ। आज दक्षिण मुम्बईको तेजपाल हलमा आयोजित जनसभालाई सम्बोधन गर्दै उहाँले आजको संघर्ष भारतीय जनता पार्टी र काँग्रेसबीच मात्र नभएर दुई विचारधाराबीच भएको बताउनुभएको छ।

### 6. Delhi Jal Board

प्रवर्तन निदेशालय (ईडी) ले दिल्ली जल बोर्ड (डीजेबी) मा कथित अनियमिततासँग सम्बन्धित रकम हिनामिना मुद्दामा दिल्लीका मुख्यमन्त्री श्री अरविन्द केजरीवाललाई बोलाएको छ। उहाँलाई सम्पत्ति शुद्धीकरण निवारण ऐन (पीएमएलए) को प्रावधान अनुसार भोलि राजधानीमा रहेको अनुसन्धान एजेन्सीको कार्यालयमा बयान दिन भनिएको छ।

## 7. MEA – Gujarat Violence

अहमदाबादको गुजरात विश्वविद्यालयमा हिजो भएको हिंसामा दुई विदेशी विद्यार्थी घाइते भएको भारतीय विदेश मन्त्रालयले जनाएको छ । विदेश मन्त्रालयका प्रवक्ता श्री रणधीर जैसवालले एक विद्यार्थीलाई प्रारम्भिक उपचारपछि अस्पतालबाट डिस्चार्ज गरिएको जानकारी दिनुभएको छ। राज्य सरकारले अपराधीलाई कडा कारबाही गरिरहेको उहाँले बताउनुभयो। विदेश मन्त्रालय यस विषयमा गुजरात सरकारसँग निरन्तर सम्पर्कमा छ।

## 8. Navy Captures Somalian Pirates

भारतीय नौसेनाले सोमालियाली समुद्री डाकूहरूले अपहरण गरेको कार्गो जहाजका 17 जना चालक दलका सदस्यहरूलाई सुरक्षित रूपमा उद्धार गरेको र सबै 35 जना सोमालियन समुद्री डाकूहरूलाई हिरासतमा लिएको छ। गत एक दशकदेखि, सोमालियाका समुद्री डाकूहरूले महत्त्वपूर्ण अन्तर्राष्ट्रिय जलमार्गहरूमा निकै अवरोध खडा गरेका छन्। डिसेम्बर २०२३ देखि यी जलमार्गहरूमा अपहरण र अपहरण प्रयासका कम्तीमा १७ घटनाहरू भएका छन्।

## 9. NIA-ISIS

राष्ट्रिय अनुसन्धान एजेन्सी-एनआईएले आज कोंधवा, पुणेमा ISIS जस्ता आतंकवादी गतिविधिहरूबाट अधिग्रहण गरिएका चार अचल सम्पत्तिहरू कब्जा गरेको छ। एनआईएले एक विज्ञप्तिमा बताएअनुसार जफत गरिएका सम्पत्तिहरू 11 अभियुक्तहरूसँग सम्बन्धित छन्, जसमध्ये तीन फरार छन्। एजेन्सीका अनुसार यी सम्पत्तिहरू बम बनाउन, आतंकवादीहरूलाई तालिम दिन र षड्यन्त्र रचन प्रयोग गरिएको थियो।

## 10. NTA- Exam

राष्ट्रिय परीक्षण एजेन्सी-एनटीएले पूर्व निर्धारित तालिका अनुसार मे १५ देखि मे ३१ सम्म केन्द्रीय विश्वविद्यालयहरूमा स्नातक तहको प्रवेश परीक्षा-CUET-UG परीक्षा सञ्चालन गर्नेछ। यस अवधिमा, आम चुनावको लागि मतदान मितिहरू 20 र 25 मे पनि परेका छन्।

## 11. ECI PWD Icon

निर्वाचन आयोगले पारा आर्चर र अर्जुन पुरस्कार विजेता शितल देवीलाई राष्ट्रिय दिव्याङ्ग आइकन घोषणा गरेको छ । उनको नाम हिजो दिल्लीमा आयोजित भारतीय बहिरा क्रिकेट संघ टोली र दिल्ली एवं जिल्ला क्रिकेट संघ टोली बीचको प्रदर्शनी क्रिकेट खेलमा घोषणा गरिएको थियो। निर्वाचन आयोगले भारतीय क्रिकेट कन्ट्रोल बोर्डसँगको सहकार्यमा मतदाता शिक्षा र समावेशीतालाई बढावा दिन उक्त खेल आयोजना गरेको हो । कार्यक्रममा मुख्य निर्वाचन आयुक्त श्री राजीव कुमार र निर्वाचन आयुक्त श्री ज्ञानेश कुमार र श्री सुखवीर सिंह सन्धुको उपस्थिति थियो। यस अवसरमा, आयोगले दिव्याङ्गहरू र ज्येष्ठ नागरिक मतदाताहरूका लागि मतदाता निर्देशिका पनि जारी गरेको छ।

## 12. Athelete Gulbir Singh

भारतीय एथलीट गुलवीर सिंहले क्यालिफोर्नियाको सान जुआन क्यापिस्ट्रानोमा भएको द टेन इभेन्टमा १६ वर्ष पुरानो राष्ट्रिय कीर्तिमान तोडेका छन्। शनिबार भएको पुरुष १० हजार मिटर दौडमा २५ वर्षिय खेलाडी दोस्रो स्थानमा रहे । तर, एसियाली खेलकुदका कास्य पदक विजेता पेरिस ओलम्पिक खेलकुदका लागि छनोट हुन भने सकेनन् ।

## 13. Women's Cricket

महिला प्रिमियर लिग (WPL) क्रिकेटमा आज साँझ नयाँ दिल्लीको अरुण जेटली स्टेडियममा रोयल च्यालेन्जर्स बैंग्लोर र दिल्ली क्यापिटल्सबीचको खेल हुँदैछ । खेल बेलुका ७:३० बजे सुरु हुनेछ ।

## 14. Jokovich Tennis

नोभाक जोकोभिचले हिजो आगामी टेनिस प्रतियोगिताबाट बाहिरिने पुष्टि गरेका छन् । ६ पटक मियामी ओपन च्याम्पियन रहन सफल ३६ वर्षीय सर्बियाई स्टारले आफ्नो करियरको यस चरणमा "निजी र व्यावसायिक तालिका" बीचको सन्तुलनलाई उद्धृत गर्दै सामाजिक सञ्जाल मार्फत आफ्ना फ्यानहरूसँग माफी मागे।